

## प्रेस विज्ञप्ति

आज दिनांक 16 नवम्बर, 2016 को किंग जार्ज चिकित्सा विश्वविद्यालय कें बाल रोग विभाग ने अपना 63वाँ स्थापना दिवस उल्लास पूर्वक मनाया। इस अवसर पर मुख्य अतिथि पद्मश्री एवं यश भारती सम्मान से विभूषित कुलपति प्रो० रवि कांत जी एवं गेस्ट ऑफ आनर विश्वविख्यात, गंगा राम अस्पताल के बाल कैंसर रोग विशेषज्ञ डॉ० अनुपम सचदेव, प्रो० आशुतोष कुमार, अधिष्ठाता चिकित्सा संकाय, सी०एम०एस० प्रो० एस०सी० तिवारी उपस्थित रहे। इस अवसर पर डॉ० अनुपम सचदेव एवं एस०जी०पी०जी०आई० के डॉ० एस०के० याचा ने क्रमशः थैलासीमिया एवं पोर्टल हाइपर टेंशन के ऊपर प्रो० एन०एस० शर्मा एवं प्रो० पी० के० मिश्रा व्याख्यान के तत्वाधान में व्याख्यान दिये।

कार्यक्रम में विभागाध्यक्ष बाल रोग विभाग प्रो० रश्मि कुमार ने विभाग के गतवर्ष की गतिविधियों एवं प्रमुख उपलब्धियों जैसे की दो नये विभागों—बाल कैंसर रोग विभाग एवं नियोनेटोलोजी विभाग की स्थापना, सभी इमरजेंसी एवं गहन चिकित्सा इकाइयों का एक ही स्थान ट्रॉमा सेंटर के चौथी मंजिल पर केंद्रीकरण, जिनमें बाल—आकस्मिक चिकित्सा, एन०आई०सी०यू०, बाल अति गहन चिकित्सा इकाई (पी०आई०सी०यू०) शामिल है। दोनो एन०आई०सी०यू० एवं पी०आई०सी०यू० में कुल वेन्टिलेटर की संख्या बढ़ाकर 33 की गई है। बाल विभाग की कुल शैय्या संख्या बढ़ाकर 287 हो गई है।

कार्यक्रम में चिकित्सा विश्वविद्यालय के कुलपति पद्मश्री प्रो० रवि कांत ने विश्वास दिलाया कि उत्तर प्रदेश सरकार एवं मुख्यमंत्री से आश्वासन के आधार पर आगे की सभी योजनाएं निश्चित ही पूरी होंगी। इसमें एडवांस पीडियाट्रिक सेंटर, जिसके लिये स्थान चिन्हित एवं निश्चित की जा चुकी है मुख्य है। यह सेंटर अभी सम्पूर्ण उत्तर भारत में अकेला ही होगा एवं इसमें सभी बालरोग की उत्कृष्ट विशेषतायें एक ही जगह 6 तलों के भवन में होंगी।

कार्यक्रम में बाल दिवस 14 नम्बर के अवसर पर बाल कैंसर विभाग द्वारा आयोजित पेंटिंग प्रतियोगिता के प्रथम, द्वितीय एवं तृतीय स्थान प्राप्त मो० शाकिब, मो० अजनान और अंश गौतम को गेस्ट ऑफ ऑनर द्वारा हर्षित करतल ध्वनियों के बीच पुरस्कार दिये गये।

कार्यक्रम में पूर्व अति सम्मानित शिक्षक जिनमें प्रो० ए०के० वाख्लू, प्रो० इन्दू वाख्लू, प्रो० बी० शर्मा एवं प्रो० सवित्री ठाकुर, प्रो० संदीप कुमार तथा बाल रोग विभाग के वर्तमान चिकित्सा शिक्षकों प्रो० एस०एन० सिंह, प्रो० चन्द्रकला, डॉ० शिद्धार्थ कुर्वर, डॉ० निशांत वर्मा कें साथ अन्य विभागों के विभागाध्यक्ष सहित संकाय सदस्य उपस्थित थे।